

Talvið hesa vikuna

Carl Eli N. Samuelson
(2238 elo) - IM Martin P. Olesen (2328 elo)
Skakliga (5. umfar),
06.02.2005

framvegis sprella eitt
sindur) 19...Ff4 20.Rf3
Fxe4 Støðumynd



Støðumynd eftir 20...Fxe4

21.Fh6! Fxf5 (Lítið
hjálpir at leika: 21...gxf5
22.Fg5+ Kh8 23.Ff6+
Kg8 24.Rg3+ Fg4
25.Rxg4+ fxf4 26.Rd3)
22.Rxf5 gxf5 23.Rd3 1-0

1.e4 e5 2.Rif3 Ric6 3.Bb5
(Spanska byrjanin) 3...a6
4.Ba4 d6 5.0-0 Bd7 6.Re1
Rige7 (Ein ikki so
mangan leiktur variantur,
men kann saktans telvast)
7.c3 Rig6 8.d4 Be7
9.Ribd2 0-0 10.Rif1 Rih4
(Heldur ivasamt. Møgu-
liga b5 var betur) 11.d5
(Eg vil sleppa av við d7-
bispin, fyri at fáa betur
kontroll við f5-puntin)
11...Rixf3+ 12.Fxf3 Rib8
(12...Rid4 13.Fd1 Bxa4
14.Fxa4 Rib5 og Riddarin
stendur skeivt á b5)
13.Bxd7 Rixd7 14.Fh3!
(Fyri at forða Bg5,
umframt fyri seinni at fáa
pláss fyri rókinum í
álopinum) 14...Rib6
(Riddarin er líkasum ikki
við í talvinum meir)
15.Rig3 Bg5 16.Rif5 g6
17.Bxg5 Fxg5 18.Re3
Rae8? (Betur var:
18...Kh8 Ein variantur er:
19.Rg3 Fd2 20.Fh4 Rid7
21.Rf1 Ff4 22.Fe7 Rad8
23.Rf3 Fxe4 24.Rih6 og
hvítur hevur greiðan
fyrimum) 19.Rd1! (Hin
rókurin kemur við í
spælið. Um Rg3 varð
leikt við tað sama, kundi
svartur leika Fd2 og

Havnarmenn hava kjansin

**Hóast klaksvíkingar
hava verið rættiliga
einaráðandi í ár, hava
havnarmenn kortini
møguleikan at vinna
føroyameistaraskapi.
Liðini bæði hittast í
sonnum finaluenda-
braki leygardagin**

TALV

Carl Eli Nolsøe Samuelson

Hjá havnarmonnum er
støðan greið fyri at gerast
føroyameistarar: minimum
ein 3-1 sigur á klaksvíking-
um. Hyggja vit at gongdini
í seinastuni, er hetta eisini
væl møguligt hjá havnar-
monnum. Teir hava
seinastu dystirnir fingið
væl burtúrur og teir vunnu
eisini á klaksvíkingum í
fyrru helvt. Klaksvíkingar
eru hinvegin oddaliðið,
sum hevur verið á odda
síðani fyrsta bríksl. Serliga
toppskorarin Finnbjørn
Vang og Rani Nolsøe hava
verið álitnið á ávíkavist 3-4.
borði, umframt at Heini
Olsen hevur verið teimum
ein góð hjálp í seinnu helvt.
Í øllum førum verður lagt
upp til ein gýsara í seinasta
umfarinum, tá Klaksvík og
Havnin bresta saman.

9. umfar

Klaksvíkingar vunnu tepurt
á kollfirðingum í viku-
skiftinum. Helst vildi odda-
liðið meira, tí hóast gott
fólk, hevur gingist illa hjá
kollfirðingum í ár. Upp-
gerðin millum Heina Olsen
og Hans Kristian Simonsen
á endaði við javnleiki.

Í Vestmanna vann havn-
arliðið sannførandi. Úr-
slitið varð 3,5 - 0,5. Einans
John Rødgaard hálaði stig
inn til vestmenningar, tá
hann og Martin Poulsen
leiktu javnt. Eitt sera gott
úrslit hjá havnarmonnum.
Fyri vestmenningar merkir
tað, at teir ikki meir kunnu
náa triðja plássinum.

Triðja plássið fer nevnl-
iga til Martin Brekká &
Co. Hvalvíkingar vunnu 4-
0 á toftamonnum.

Seinasta og 10. umfar
verður leygardagin 12.
februar í Argja skúla kl
13.00.

2. deild

Stórur spenningur er eisini
í næstfremstu deildini.
Klaksvíkingar hava leiðsl-
una, hálvannað stig, men
sandavágsmenn og havn-
armenn hava møguleikan at
yvirhála oddaliðið í sein-
asta umfarinum.

Klaksvíkingar hava tó
sannlíkindini við sær. Teir
hitta nevnliga botnliðið úr
Kollafirði í seinasta umfar-
inum. Tí kunnu vit vænta at
sigggja tvey klaksvíkslið í 1.
deild komandi kappingarár.
Í 3. deild stendur kappingin
millum Gøtu, Vestmanna
og Havnina, har gøtumenn
hava munin.

Hørð kapping í unglingadeildini

Sandavágstreingir heinta
spakuliga inn á oddaliðið
úr Klaksvík í unglinga-
deildini. Einans hálv stig
er á muni. Eisini í ung-
lingadeildini verður ein
sannur endabrestur í FM-
kappingini, tá júst Klaksvík
og Sandavágur hittast í
seinasta umfarinum.

Eingi av hinum liðunum
megna at fylgja við.
Havnarliðið vinnur helst
bronsu.

Aftur á beint

Føroysku útiðsetarnir vundu
burtúrur botnliðnum K41
úr Valby. Úrslitið var 5,5 -
2,5 til okkum. Eftir slakar

tríggjar tímar var støðan
longu 3-0. Og í tíðarneyð-
ini varð líkt til, at sigrarnir
framhaldandi fóru at skola
inn. Men tíverri tapti
Flóvin Tór Næs uppá tíð,
beint sum hann var í ferð
við at flyta leik nr. 40 í
einari betri støðu. Flóvin
helt seg hava eini 5-10
sekund eftir til seinasta leik
og varð tí skiljandi skelk-
aður tá dómarnir steðgaði
talvinum.

Danin á okkara liði,
Nikolaj Borge, vann eitt
gott talv móti Henrik El-
Kher. John Arni Nilssen
stríddist leingi og væl og
vann hann eisini drúgvasta
talvið sunnudagin. Mót-
støðumaðurin hjá mær
leikti nakrir óneyvir leikir
tíðliga í miðspælinum.
Talvið er við í blaðnum í
dag.

Ian Leyni fekk gjøgnum-
trumfað sína yndisbyrjan
við svarta fólkinum ígjøgnum,
nevnliga tí fronsku. Ian
telvaði sum ein annar
meistari og vann hegnisliga
uppgerðina á 8. borði. Eyð-
un Nolsøe, Heini Danielsen
og Pól Martin Hansen
leiktu javnt. Eyðun hevði
helst vinnandi fyrimum,
meðan Danielsen útnyttaði
eitt groft mistak hjá dan-
anum í einari annars full-
komiligari taptari støðu.
Pól Martin telvaði trygt við
hvíta fólkinum.

Úrslitið sunnudagin við-
førir, at lið okkara aftur eru
í toppinum í stríðnum um
2. plássið. Einans hálv stig
er upp til SK 1968, sum vit
hitta í næstaseinasta umfar-
inum 5. mars. Vit deila
triðja plássið við tveimum

øðrum liðum. Teir úr Hels-
inge vunnu aftur stórsigur
og eru teir nú heili tíggu
stig fremstir.

Úrslit og støður

1. deild 9. umfar

Klaksvík - Kollafjørður
2,5 - 1,5
Vestmanna - Havnin
0,5 - 3,5
Toftir - Hvalvík 0 - 4

1. Klaksvík	27,0
2. Havnin	25,5
3. Hvalvík	20,0
4. Vestmanna	15,0
5. Kollafjørður	14,0
6. Toftir	5,5

Støðan Unglingar

Støðan

1. Klaksvík	21,5
2. Sandavágur	21,0
3. Havnin	14,0
4. Gøta	11,5
5. Miðvágur a	10,0
6. Vestmanna	7,5
7. Rókur	4,0
8. Miðvágur b	2,5

Støðan

Helsinge	31,0
SK 1968	21,0
TF Føroyar	20,5
Skolerne	20,5
Brønshøj	20,5
Helsingør	19,5
Nordre	15,0
K 41	11,0

Skakligan

5. umfar:

K41 (dk rating)				Talvfelagið Føroyar (dk rating)
IM Henrik El-Kher	2430	0-1	2404	IM Nikolaj Borge
Jacob Øst Hansen	2443	0-1	2403	John Arni Nilssen
Esben Lund	2296	1-0	2303	Flóvin Tór Næs
Kristen Schmidt	2352	.5-.5	2230	Eyðun Nolsøe
IM Martin P. Olesen	2285	0-1	2195	Carl Eli N. Samuelson
Roland R. Greger	2311	.5-.5	2149	Heini Danielsen
Jens Hartung-Nielsen	2184	.5-.5	1848	Pól Martin Hansen
Louise W. Fredericia	2072	0-1	1838	Ian Leyni
		2_ - 5_		

Lesið

Sosialin

-so eru tit við!

Sosialurin

Lesið Sosialin
-tað loysir seg!